

കൈത്തറി മേഖലയിലെ പ്രതിസന്ധി

149(419) ശ്രീമതി കെ. കെ. രമ: താഴെക്കാണുന്ന ചോദ്യങ്ങൾക്ക് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

(എ) അസംസ്കൃത വസ്തുക്കളുടെ ലഭ്യതക്കുറവും ഉത്പന്നങ്ങളുടെ വില്പനയിലുണ്ടായിട്ടുള്ള ഇടിവും കൈത്തറി മേഖലയെ പ്രതിസന്ധിയിലാക്കിയിരിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) ഹാൻവിവിനും മറ്റ് കൈത്തറി സൊസൈറ്റികൾക്കും റിബേറ്റ് ഇനത്തിൽ സർക്കാരിൽനിന്നും ലഭിക്കേണ്ട തുക ലഭിക്കാത്ത സാഹചര്യം ഉണ്ടോ; എങ്കിൽ നാളിതുവരെ വിവിധ കൈത്തറി സ്ഥാപനങ്ങൾക്കായി സർക്കാർ നൽകാനുള്ള കുടിശ്ശിക തുക എത്ര രൂപയാണെന്ന് അറിയിക്കുമോ?

ഹാൻവിവിനും മറ്റ് കൈത്തറി സൊസൈറ്റികൾക്കും കഴിഞ്ഞ സാമ്പത്തിക വർഷം 20 കോടി രൂപയുടെ റിബേറ്റ് അപേക്ഷകളിൽ അർഹത നിർണ്ണയിച്ച് മുഴുവൻ തുകയും നൽകിയിട്ടുണ്ട്. ഈ സാമ്പത്തിക വർഷം നോൺ പ്ലാൻ ബഡ്ജറ്റ് വിഹിതമായ 10.00 കോടി രൂപയിൽ ഹാൻവിവിനിനും സംസ്ഥാനത്തെ പ്രാഥമിക കൈത്തറി സംഘങ്ങളിൽ നിന്നും ലഭിച്ചിട്ടുള്ള 8,64,08,825 രൂപയുടെ റിബേറ്റ് അപേക്ഷകൾ പരിശോധിച്ച് അർഹത നിർണ്ണയിച്ച് തുക അനുവദിക്കുന്നതാണ്.

(സി) ഇതുമൂലം നഷ്ടത്തിലായ സൊസൈറ്റികൾ തൊഴിലാളികളുടെ പി.എഫ്.-ലേക്കുള്ള വിഹിതം അടയ്ക്കാത്തതുകാരണം തൊഴിലാളികൾക്ക് പി.എഫ്. പെൻഷൻ ലഭിക്കാത്ത സാഹചര്യം പരിശോധിക്കുകയുണ്ടായോ?

കഴിഞ്ഞ ഒന്നര വർഷമായി തുടരുന്ന കോവിഡ് മഹാമാരിമൂലമുള്ള ലോക്ക്ഡൗൺ പ്രതിസന്ധിയും കാരണം പല സംഘങ്ങൾക്കും തുറന്ന് പ്രവർത്തിക്കാൻ കഴിഞ്ഞിട്ടില്ല. ഈ സാഹചര്യത്തിൽ സംഘങ്ങൾക്ക് ഉത്പാദനം കുറഞ്ഞതിനാൽ പി.എഫ്. വിഹിതം കൃത്യമായി അടയ്ക്കാൻ കഴിയാതെ വരികയും ചില സംഘങ്ങളിൽ ഇക്കാലയളവിൽ വിരമിച്ചവർക്ക് പി.എഫ്.പെൻഷൻ ക്ലെയിം സമർപ്പിക്കാൻ പറ്റാത്ത അവസ്ഥയുമുണ്ടായിട്ടുണ്ട്.

(ഡി) എങ്കിൽ കൈത്തറി മേഖലയിലെ പ്രശ്നങ്ങൾ പരിഹരിക്കുന്നതിനായി എന്തൊക്കെ നടപടികൾ കൈക്കൊള്ളുമെന്ന് വ്യക്തമാക്കുമോ?

സംസ്ഥാനത്തെ കോവിഡിന്റെ പശ്ചാത്തലത്തെ തുടർന്നുള്ള ലോക്ക്ഡൗൺ മറ്റ് പ്രതിസന്ധികളും കാരണം കൈത്തറി ഉല്പന്നങ്ങളുടെ വിപണനത്തിനുമായ പ്രതിസന്ധി പരിഹരിക്കുന്നതിനായി, കഴിഞ്ഞ സാമ്പത്തിക വർഷം സർക്കാർ പ്രഖ്യാപിച്ച 56 ദിവസത്തെ റിബേറ്റ് ദിനങ്ങൾക്ക് പുറമേ അധികമായി 50 ദിനങ്ങൾ സ്പെഷ്യൽ റിബേറ്റായി അനുവദിച്ചിരുന്നു. കൈത്തറി ക്ഷേമനിധി ബോർഡിൽനിന്നും തൊഴിലാളികൾക്ക് പ്രതിമാസം 1000 രൂപ അനുവദിക്കുന്നതിനുള്ള നടപടിയും കൈക്കൊണ്ടുവരുന്നു.

കൈത്തറി, ഖാദി മേഖലകളിലെ പ്രതിസന്ധി

150(420) ശ്രീ. എം. എം. മണി:

ശ്രീ. മുരളി പെരുമ്പള്ളി:

ശ്രീ. കെ. പ്രേംകുമാർ:

ശ്രീ. ഐ. ബി. സതീഷ്: താഴെ കാണുന്ന ചോദ്യങ്ങൾക്ക് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാര്യക്ഷമമായ ഇടപെടലിന്റെ ഫലമായി പുനരുജ്ജീവന പാതയിലായിരുന്ന കൈത്തറി, ഖാദി വ്യവസായ മേഖലകളിൽ കോവിഡ് വ്യാപനത്തെ തുടർന്നുമായ പ്രതിസന്ധി നേരിടുന്നത് പരിഹരിക്കാൻ പ്രത്യേകം ശ്രദ്ധ പതിപ്പിക്കുമോ?

കോവിഡ് മഹാമാരിമൂലം നെൽ മേഖലയിൽ നൂലിന് ക്ഷാമം, തൊഴിലാളികൾക്ക് തൊഴിൽ നഷ്ടം, വിപണനത്തിൽ കുറവ് എന്നിവ സംഭവിച്ചിട്ടുണ്ട്. സ്കൂൾ യൂണിഫോം പദ്ധതിയിലൂടെ നെൽ ജോലികൾ പുനരാരംഭിച്ചതിനുശേഷം നൂലും കടിശ്ശികയായ കൂലിയും നൽകുന്നതാണ്. കോവിഡ് കാരണം പ്രതിസന്ധി നേരിട്ട ഖാദി മേഖലയെ പരിപോഷിപ്പിക്കുന്നതിനായി സർക്കാർ വിവിധ പദ്ധതികൾ ആസൂത്രണം ചെയ്ത് നടപ്പിലാക്കിവരുന്നു. കോവിഡിന്റെ ഒന്നാം വ്യാപന കാലഘട്ടത്തിൽ ഖാദി സ്ഥാപനങ്ങളുടെ പുനഃപ്രവർത്തനത്തിനായി 50 ലക്ഷം രൂപ "കോവിഡ് സഹായം" ആയി നൽകി. കോവിഡ് -19 -ന്റെ ഒന്നാം വ്യാപന ഘട്ടത്തിൽ,